

சாராம்சம்: இனிய குழந்தைகளே, “மன்மனபவ” என்ற அப்பியாசத்தைத் தொடர்ந்தும் செய்யுங்கள், அப்போது நீங்கள் 21 பிறவிகளுக்கு என்நென்றும் ஆரோக்கியமாக இருப்பீர்கள்.

கேள்வி: சற்குருவின் எந்த ஸ்ரீமத்தைப் பின்பற்றுவதற்கு மறைமுகமான முயற்சி தேவையாகும்?

பதில்: சற்குருவின் ஸ்ரீமத்: இனிய குழந்தைகளே, உங்கள் சரீரத்தை மறந்து என்னை நினைவு செய்யுங்கள். உங்களை ஓர் ஆத்மா என்றே கருதுங்கள். ஆத்ம உணர்வில் இருப்பதற்கு முயற்சி செய்யுங்கள். அனைவருக்கும் கொடுக்க வேண்டிய செய்தி: சரீரமற்றவர் ஆகுங்கள்! உங்கள் சரீரத்தையும், சரீர சமயங்கள் அனைத்தையும் மறந்திடுங்கள். நீங்கள் தூய்மை ஆகுவீர்கள். இந்த ஸ்ரீமத்தைப் பின்பற்றுவதற்குக் குழந்தைகளாகிய நீங்கள் மறைமுகமான முயற்சியைச் செய்ய வேண்டும். இந்த மறைமுகமான முயற்சியைப் பாக்கியசாலிக் குழந்தைகளால் மாத்திரமே செய்ய முடியும்.

ஓம் சாந்தி. குழந்தைகள் இந்த அப்பியாசத்தைத் தமது சகோதர சகோதரிகளுக்குக் கற்பிப்பதற்காகவே இங்கே அமர்ந்திருக்கின்றார்கள். இது என்ன அப்பியாசமாகும்? இந்த அப்பியாசத்தில் குழந்தைகள் எதனையும் கூற வேண்டியதில்லை. பௌதீக அப்பியாசங்களை அவர்கள் செய்யும்போது, அவர்கள் எதனையாவது கூற வேண்டும். கீதையின் கடவுளான இந்தப் பரம ஆசிரியர் இங்கமர்ந்திருந்து குழந்தைகளாகிய உங்களுக்கு யோக அப்பியாசத்தைக் கற்பிக்கின்றார். இந்த அப்பியாசமும் மறைமுகமானதாகும். மாணவர்கள் என்நென்றும் ஆரோக்கியமாக இருப்பதற்கே அப்பியாசம் கற்பிக்கப்படுகின்றது. இந்த “மன்மனபவ” எனும் அப்பியாசத்தால் நீங்கள் 21 பிறவிகளுக்கு என்நென்றும் ஆரோக்கியமாக இருப்பீர்கள் என்பதைக் குழந்தைகளாகிய நீங்கள் அறிவீர்கள். நீங்கள் என்றுமே நோய்வாய்ப்பட மாட்டீர்கள். ஆகவே, இந்த அப்பியாசம் மிகவும் சிறந்ததாகும். தந்தை கூறுகின்றார்: மன்மனபவ! எதனையும் கூற வேண்டும் என்ற அவசியம் இல்லை. உங்களை ஓர் ஆத்மா எனக் கருதுங்கள் என்றே உங்களுக்குக் கூறப்படுகின்றது. ஆத்ம உணர்வுடையவர்கள் ஆகுவீர்களாக! சதா இவ்வாறு இருத்தல் என்பதன் அர்த்தம் தந்தையை நினைவு செய்தால் நீங்கள் என்நென்றும் ஆரோக்கியமாக இருப்பீர்கள் என்பதே ஆகும். இந்த ஆன்மீக அப்பியாசத்தினால் நீங்கள் முன்னைய கல்பத்திலும் என்நென்றும் ஆரோக்கியமாக இருந்தீர்கள். ஆன்மீகத் தந்தையான பரமாத்மா பரமதந்தை சிவனே இந்த ஆன்மீக அப்பியாசத்தைக் கற்பிக்கின்றார். வழிபாடு செய்யப்பட்ட அந்த ஒரேயொருவரே கடவுள் என்று அழைக்கப்படுகின்றார். மக்கள் ‘நமசிவாய’ என்றும் கூறுகின்றார்கள். அவர்கள் ‘பிரம்ம தேவனுக்கு வந்தனங்கள்’, ‘பரமாத்மா சிவனுக்கு வந்தனங்கள்’ என்நெல்லாம் கூறுகின்றார்கள். இந்த அப்பியாசத்தை ஒரு பௌதீக மனிதன் கற்பிப்பதில்லை. இந்த அப்பியாசத்தைப் பிரம்மா உங்களுக்குக் கற்பிக்கின்றார் என்றில்லை. இல்லை. நீங்கள் பிரம்மகுமார் குமாரிகள் என்று அழைக்கப்பட்ட போதிலும், நீங்கள் எழுதும் கடிதங்களில் ‘சிவபாபா மேற்பார்த்து பிரம்மா’ என்றே விலாசமிடுகின்றீர்கள். அந்த ஒரேயொருவர் மறைமுகமானவர். மக்களால் இதனை எவ்வாறு புரிந்து கொள்ள முடியும்? பிரம்மா மக்களின் தந்தையாவார். ஆகையால், உலகில் உள்ள மக்கள் அனைவருமே அவரின் குழந்தைகள். அவர் மக்களின் தந்தையாவார். உங்களுக்கு அப்பியாசத்தைக் கற்பிக்கும் ஒரேயொருவரே அசரீரியான தந்தை ஆவார். அவர் மறைமுகமானவர். அவர் மறைமுகமானவர் என்பதால், அவரைப் புரிந்துகொள்வதில் மக்களுக்குச் சிரமம் உள்ளது. பிரம்மாவைக் கடவுள் என்று அழைக்க முடியாது. இங்கு நீங்கள் பிரம்மகுமார், பிரம்மகுமாரிகள் என்ற பெயரையே பயன்படுத்துகின்றீர்கள், அதாவது நீங்கள் பிரம்மாவின் குழந்தைகள் என்பதே அதன் அர்த்தமாகும். புதிய உலகைப் படைப்பவர் பிரம்மா அல்ல, அதனைப் படைப்பவர் அசரீரியான தந்தையே என வருபவர்களிடம் நீங்கள் விளங்கப்படுத்த வேண்டும். அவர் பிரம்மாவினூடாகப் படைப்பைப் படைக்கின்றார். இவ் உலகிற்கு அப்பாலுள்ள பரமாத்மா பரமதந்தை, பிரம்மாவினூடாகப் படைப்பைப் படைக்கின்றார். அதாவது அது பரமாத்மாவின் படைப்பு என்பது அதன் அர்த்தமாகும். ‘சிவபாபா மேற்பார்த்து பிரம்மா’ என்றே நீங்கள் உங்கள் கடிதங்களில் விலாசமிடுகின்றீர்கள். ஆகையாலேயே அவரை நினைவு செய்வதற்கு இதுவும் ஒரு வழிமுறையாகும். சிவபாபா பிரம்மாவினூடாக உங்களுக்குக் கற்பிக்கின்றார். அவர் உங்களிடம் கூறுவது: மன்மனபவ! அவர் உங்களுக்கு வேறு எந்தச் சிரமமும் கொடுப்பதில்லை. அவர் கூறுகின்றார்: நீங்கள் முன்னேறி, சத்திய உலகிற்கு அதிபதிகள் ஆக விரும்பினால், சத்திய உலகை ஸ்தாபிக்கின்ற ஒரேயொரு உண்மையான தந்தையை மாத்திரம் நினைவுசெய்யுங்கள். எல்லையற்ற தந்தை வந்து, குழந்தைகளாகிய உங்களிடம் கூறுகின்றார்: என்னை நினைவுசெய்தால் உங்கள் பாவங்களில் இருந்து நீங்கள் விடுதலை அடைவீர்கள். கிருஷ்ணரைத் தூய்மை ஆக்குபவர் என அழைக்க முடியாது. பரமாத்மா பரமதந்தையைத் தவிர வேறு எப்பெயரும் இதனுடன் தொடர்புபடுத்திக் கூறப்படுவதில்லை. அவர் தந்தையான கடவுள் என்று அழைக்கப்படுகின்றார். அனைவருமே அவரைத் தந்தை என்று அழைக்கின்றார்கள் என்பதால், அவரைச் சர்வவியாபி என்று எவ்வாறு உங்களால் கூற முடியும்? அவர் அனைவரையும் விடுதலை செய்யவே வருகின்றார் என்று கூறப்பட்டுள்ளது. ஆனால் மக்கள் இதனைப் புரிந்து கொள்ளாதுள்ளனர். ஆகையால் அவர்கள் சக்கரத்திற்குப் பிழையானதொரு கால எல்லையைக் கொடுத்துள்ளார்கள். குழந்தைகளாகிய நீங்கள் இப்பொழுது இந்த அப்பியாசத்தைச் செய்ய வேண்டும். நீங்கள் ஞானம் பெற்றுள்ளீர்கள். இங்கே நீங்கள் அமர்ந்திருக்கும்போது, உங்களை ஒரு சரீரமற்ற ஆத்மா என்று கருதி, தந்தையை நீங்கள் நினைவு செய்தால், உங்கள் பாவங்கள் அழிக்கப்படும். ஓர் ஆசிரியர் மாணவர்களின் முன்னிலையில் கதியில் அமர்வதே சரியாகும். ஓர் ஆசிரியர் நிச்சயமாக அப்பியாசத்தைக் கற்பிக்க

வேண்டும் என்பதே நியதியாகும். சிலர் மூத்த (சீனியர்) ஆசிரியர்களும் சிலர் இளைய (ஜூனியர்) ஆசிரியர்களும் ஆவார்கள். நீங்கள் அதிஅன்பிற்கினிய தந்தையை எந்தளவிற்கு நினைவு செய்கின்றீர்கள் என்பது உங்களுக்குத் தெரியும் என்பதால் இங்கே பரீட்சை போன்றவற்றிற்கு அவசியம் இலை. பிரம்மா அதி அன்பிற்கினியவர் அல்ல. அதி அன்பிற்கினிய ஒரேயொருவரே எப்பொழுதும் தூய்மையாக இருப்பவர். அனைவரிலும் அதி இனிமையானவர் யார் என்பது உங்களுக்குத் தெரியும். மக்கள் கடவுளை நினைவு செய்து கூறுகின்றார்கள்: ஓ துன்பத்தை அகற்றி சந்தோஷத்தை அருள்பவரே! அவர் விடுதலையளிப்பவர் என்றும் அழைக்கப்படுகின்றார், அதாவது, அவரே உங்களைத் துன்பத்திலிருந்து விடுவிக்கும். ஒரேயொருவர் ஆவார். குழந்தைகளாகிய நீங்கள் உங்களுக்காக முயற்சி செய்ய வேண்டும். நாடகத்திட்டப்படி இவ்வுலகம் தூய்மையாக வேண்டும். உலகம் தூய்மையாகுவதற்கு தீ மூட்டப்பட வேண்டும். அந்தத் தீ எவ்வாறு மூட்டப்படும் என்பதையும் நீங்கள் அறிவீர்கள். விநாசம் இடம்பெறாமல் உலகம் தூய்மையாக முடியாது. இதுவே உருத்திர ஞான யாகமாகும். உருத்திரனுக்கும் சிவனுக்கும் இடையில் எவ் வேறுபாடும் இல்லை. ஆனால் சிவன் என்ற பெயர் பிரதானமானது. எவ்வாறாயினும், தத்தமது மொழிகளில் அவர்கள் வெவ்வேறு பெயர்களைக் கொடுத்துள்ளார்கள். அவரின் உண்மையான பெயர் சிவன் ஆகும். மக்கள் சிவனின் பிறந்தநாளையும் கொண்டாடுகின்றார்கள். சிவனின் பிறந்தநாள் பாரதத்தில் மிகவும் பிரபல்யமானதாகும். எல்லையற்ற தந்தையின் பிறந்தநாள் இருப்பதனால், அவர் நிச்சயமாக இங்கே வரவேண்டும். சிவபாபாவின் பெயர் மிகவும் பிரபல்யமானது. அவரே சுவர்க்கத்தின் ஸ்தாபனையைப் பிரம்மாவின்மூலாக மேற்கொள்கின்றார். ஆகையால் அதிமேலான தந்தை நினைவுசெய்யப்பட வேண்டும். பிரம்மா அதிமேலானவர் அல்ல. ஆனால், உண்மையில் அவர் அவ்வாறு ஆகுகின்றார். அதன் பின்னர் அவர் மிகவும் கீழான நிலையையும் அடைகின்றார். பிரம்மகுமார் குமாரிகளாகிய நீங்களும் மிகவும் கீழான நிலையை அடைந்து இப்பொழுது அதிமேலானவர்கள் ஆகுகின்றீர்கள். நீங்கள் தந்தையின் வீடான அதி உச்சத்திற்கும் செல்வீர்கள். இந்த நேரத்தில் நீங்கள் திரிகாலதரிசிகள் ஆகுகின்றீர்கள். நீங்கள் சுயதரிசன சக்கரத்தைச் சுழற்றுவீர்கள் என்பதையும் நீங்கள் அறிவீர்கள். பிரம்மானந்தையும், உலக ஆரம்பம், மத்தி, இறுதியையும் நாங்கள் அறிவோம். பிரம்மானந்தம் என்பது ஆக உச்சியிலுள்ள ஆத்மாக்களின் வசிப்பிடமாகும். உலகிலுள்ள வேறு எவராலும், ஆத்மாக்கள் அசரீரி உலகில் வாழ்பவர்கள் என்பதை விளங்கப்படுத்த முடியாது. இங்குள்ள உலகமும், பிரம்மானந்தமும் இரு வேறு உலகங்களாகும். ஆத்மாக்கள் நிர்வாணா உலகில் வாழ்கின்றார்கள். அது அமைதிதாமம் என்றும் அழைக்கப்படுகின்றது. அனைவரும் அதனை வீரும்புகிறார்கள். நிர்வாணா உலகம் அல்லது அமைதி உலகம். ஏன்பதே அந்த இடத்தின் உண்மையான பெயராகும். ஆத்மாவின் வடிவம் அமைதி ஆகும். மௌன உலகம், 'அசைவு' உலகம், 'பேசும்' உலகம் போன்றன உள்ளன. நீங்கள் 'அசைவு' உலகில் நீண்டகாலத்திற்கு இருப்பதில்லை. மௌன உலகில் பலரும் இருக்க நேரிடும். வேறு இடம் இல்லை. ஆத்மாக்கள் தந்தையையும், வீட்டையும் நினைவு செய்யும்போது, அவர்களை மேலேயே நினைவு செய்கின்றார்கள். உங்களைத் தவிர வேறு எவருக்கும் இடையில் உள்ள இடத்தைப் பற்றித் தெரியாது. மக்களிடம் அந்தளவிற்கு ஞானம் இல்லை. பிரம்மா, விஷ்ணு சங்கரர் சூட்சும உலகிலேயே வாழ்கின்றார்கள் என்று அவர்கள் கூறியபோதிலும், எவருக்குமே அவர்களின் தொழில் என்னவென்பது தெரியாது. அவர்கள் 84 பிறவிகளை எடுக்கின்றார்கள். பிரம்மா விஷ்ணுவாகவும், விஷ்ணு பிரம்மாவாகவும் ஆகுகின்றார். நீங்கள் லீப் புண்ணிய மாதத்தைக் கொண்டிருப்பதைப் போன்றே, (இந்து கலண்டர்களுக்கு ஏற்ப) இது லீப் யுகமாகும். இது குறுகிய காலத்திற்கே நீடிக்கும். இந்தப் பிறவி, நீங்கள் வைரம் போன்ற பெறுமதியானவர்கள் ஆகுவதற்கான மிகவும் மேன்மையான பிறவியாகும். சூத்திரர்களில் இருந்து தேவர்கள் ஆகுவது என்பது அதிமேன்மையானது என்றே கருதப்படுகின்றது. நீங்கள் பிராமணர்கள் ஆகும் போது, நீங்கள் பாட்டனாரின் ஆஸ்திக்கு உரிமையுடையவர்கள் ஆகுகின்றீர்கள். தந்தை கூறுகின்றார்: குழந்தைகளே, சதா “மன்மனாபவ” ஆக இருங்கள்! தந்தையின் செய்தியை அனைவருக்கும் தொடர்ந்தும் கொடுங்கள்! தந்தை தூதுவர் என்று அழைக்கப்படுகின்றார். வேறு எவரும் தூதுவர் அல்ல. ஏனையோர் தங்கள் சொந்தச் சமயங்களை ஸ்தாபிக்கவே வருகின்றனர். தூய்மையாகுங்கள் என்ற செய்தியைக் கொடுப்பதற்கு வருகின்ற தூதுவர் ஒரேயொருவரே உள்ளார். ஏனையோர் தங்களது சொந்தச் சமயங்களை ஸ்தாபிக்கவே வருகின்றார்கள். அவர்கள் உங்களை மீண்டும் அழைத்துச் செல்லும் வழிகாட்டிகள் அல்ல. ஒரேயொரு சற்குருவினால் மாத்திரமே சற்கதி அருள முடியும். ஒரேயொரு பரமாத்மாவாகிய பரமதந்தை சிவன் மாத்திரமே உண்மையைப் பேசி உண்மையான பாதையைக் காட்டுகின்றார். குழந்தைகளாகிய நீங்கள் அதிகளவு மறைமுகமான முயற்சியைச் செய்ய வேண்டும். இப்பொழுது நீங்கள் உங்கள் சரீரங்களை மறந்து, ஒரேயொரு தந்தையை மாத்திரமே நினைவுசெய்ய வேண்டும். ஆத்மாக்களாகிய நீங்கள், உங்கள் சரீரங்களை விட்டு நீக்கும்போது, நீங்கள் முழு உலகையும் துறப்பதுடன், ஒவ்வொரு ஆத்மாவும் தனிமை ஆகுகின்றார். தந்தை கூறுகின்றார்: ஆத்ம உணர்வுடையவர் ஆகங்கள், அப்பொழுது நீங்கள் உங்கள் உறவினரையும் நண்பர்களையும் நினைவுசெய்ய மாட்டீர்கள். நான் ஓர் ஆத்மா, நான் எனது தந்தையுடன் வீடு திரும்புவேன். தந்தையிடம் நீங்கள் எவ்வாறு செல்லவேண்டும் என்ற ஆலோசனையைத் தந்தை உங்களுக்குக் கொடுக்கின்றார். இந்த பாபாவும் மிகவும் பிரபல்யமானவர். இவர் மூலம் தந்தை ஆத்மாக்கள் அனைவரினதும் வழிகாட்டியாகி, அனைவரையும் நுளம்புக் கூட்டத்தைப் போன்று தன்னுடன் மீண்டும் அழைத்துச் செல்கின்றார். குழந்தைகளாகிய உங்கள் புத்தியில் மாத்திரமே இந்த உண்மையான ஞானம் உள்ளது. நீங்கள் பாண்டவ சேனை என்றும் அழைக்கப்படுகின்றீர்கள். பாண்டவர்களின் தந்தையாகிய பரமாத்மாவாகிய பரமதந்தை சிவன், முன்னைய கலப்பத்தில் செய்ததைப் போலவே இப்பொழுதும் குழந்தைகளாகிய

உங்களுக்கு அப்பியாசத்தை நடைமுறை ரீதியாகக் கற்பிக்கின்றார். விநாசம் நடைபெறும்பொழுது சகல ஆத்மாக்களும் தங்கள் சரீரங்களை நீக்கி வீட்டிற்குச் செல்வார்கள். சத்தியயுகத்தில் ஒரேயொரு இராச்சியமும், மிகக் குறைந்தளவு ஆத்மாக்களுமே இருப்பார்கள். இப்பொழுது எண்ணற்ற இராச்சியங்கள் இருக்கின்றன, ஆனால் பின்னர் ஒரேயொரு இராச்சியமே இருக்கும். நாள் முழுவதும் இந்த ஞானத்தை உங்கள் புத்தியில் தொடர்ந்தும் கடையுங்கள். குழந்தைகளாகிய நீங்களும் கண்காட்சிகளில் விளங்கப்படுகிற வேண்டும். புதிய டெல்கி இருந்தபொழுது புதிய பாரதம் இருந்தது. அப்பொழுது ஒரேயொரு தேவிதேவதா தர்மமே இருந்தது. இந்து சமயம் ஆதிசனாதன தேவிதேவதா தர்மமல்ல. பிராமணர்களாகிய நாங்களே தேவர்கள் ஆகுகின்றோம். மற்றைய சமயத்தவர்கள் இதனை ஏற்றுக்கொள்ள மாட்டார்கள். முதலில் வருபவர்களே 84 பிறவிகளை எடுக்கின்றார்கள். இவை யாவும் புரிந்துகொள்வதற்கு மிகவும் சுலபமான விடயங்களாகும். இந்நாடகம் இப்பொழுது முடிவடைய உள்ளது என்பது குழந்தைகளாகிய உங்கள் புத்தியில் இருக்கின்றது. சகல நடிக்காரும் இப்பொழுது இங்கேயே இருக்கின்றார்கள். உங்கள் 84 பிறவிகளையும் நீங்கள் நிறைவுசெய்து விட்டதால், நீங்கள் இப்பொழுது வீட்டிற்குத் திரும்பிச் செல்ல வேண்டும். ஏனெனில் நீங்கள் களைப்படைந்துள்ளீர்கள். பக்திமார்க்கம் களைப்படைவதற்கான பாதையாகும். தந்தை கூறுகின்றார்: இப்பொழுது என்னை நினைவுசெய்வதுடன் அனைவருக்கும் இந்தச் செய்தியைக் கொடுங்கள்: உங்கள் சரீரத்தையும் சரீர உறவினரையும் மறந்து உங்களை ஓர் ஆத்மா எனக் கருதித் தந்தையை நினைவுசெய்யுங்கள். சரீரமற்றவர் ஆகுங்கள். அப்பொழுது நீங்கள் தூய்மை ஆகுவீர்கள். ஏனெனில் நீங்கள் இப்பொழுது மீண்டும் வீட்டிற்குச் செல்ல வேண்டும். மரணம் உங்கள் முன்னால் நிற்கின்றது. புத்துணர்ச்சியைப் பெறுவதற்காகவே குழந்தைகளாகிய நீங்கள் தந்தையின் நேர்முன்னிலையில் வந்திருக்கின்றீர்கள். தந்தை குழந்தைகளாகிய உங்களுக்கு நேரடியாக விளங்கப்படுத்துகின்றார்: குழந்தைகளே, சரீர உணர்வைத் துறந்து சதா என்னை மாத்திரம் நினைவு செய்யுங்கள். இப்பொழுது இப்பழைய உலகம் அழிக்கப்படவுள்ளது. ஒரேயொரு தந்தையை நினைவு செய்யுங்கள், அப்பொழுது நீங்கள் தூய்மையாகுவதுடன் தூய உலகின் அதிபதிகள் ஆகுவீர்கள். நீங்கள் முயற்சி செய்யாவிடின், உங்களால் அதன் பலனைப் பெற்றுக்கொள்ள முடியாததுடன் தண்டனையையும் அனுபவிக்க நேரிடும். தந்தை கூறுகின்றார்: தொடர்ந்தும் வருமானத்தை சேகரித்தக் கொள்வதுடன் ஏனையோரையும் அழையுங்கள். தந்தையை அடையும் பாதையை அனைவருக்கும் காட்டுங்கள். குழந்தைகளாகிய நீங்கள் உபகாரிகளாகி உங்கள் உறவினர்களுக்கும் நண்பர்களுக்கும் நன்மை செய்யுங்கள். இங்கே நீங்கள் ஆத்ம உணர்வில் இருக்குமாறு கூறப்படுகின்றீர்கள். உங்களுக்கு மகா மந்திரம் கொடுக்கப்படுகின்றது. தந்தையே வந்து உங்களுக்குக் கற்பித்த புராதன யோகத்தில் நினைவுகூரப்படுகின்றது: “யோகத்தீ மூலம் உங்கள் பாவங்கள் அனைத்தும் அழிக்கப்படும்” நீங்கள் இந்த சமிக்ஞையை முன்னைய சக்கரத்திலும் பெற்றுக்கொண்டீர்கள். தந்தை உங்களுக்கு சமிக்ஞை கொடுகின்றார்: உங்களை ஓர் ஆத்மாவாகக் கருதி என்னை மாத்திரம் நினைவுசெய்யுங்கள்! நீங்கள் உங்கள் குடும்பத்துடன் வாழலாம். நினைவு கூரப்படுகின்றது: நான் உங்களிடம் புகலிடம் தேடினேன். இதுவும் நிகழ்கின்றது. துன்பத்தை அனுபவம் செய்பவர், சக்திவாய்ந்த ஒருவரிடம் சென்று புகலிடம் கோருகின்றார். இது இங்கு நடைமுறைரீதியில் நிகழ்கின்றது. அதிகளவு துன்பம் வரும்போது அதை உங்களால் சகிக்க முடியாது போனாலோ, விரக்தியானதொரு குழலில் இருந்தாலோ நீங்கள் தந்தையிடம் புகலிடம் தேடி ஓடோடி வருகின்றீர்கள். தந்தையைத் தவிர வேறு எவராலுமே உங்களுக்கு ஜீவன்முக்தியை அளிக்க முடியாது. பழைய உலகம் அழிக்கப்படும் என்பது குழந்தைகளாகிய உங்களுக்குத் தெரியும். அதற்கான ஆயத்தங்களே செய்யப்படுகின்றன. ஒருபுறத்தில் ஸ்தாபனைக்குரிய ஆயத்தங்களும், மறுபுறத்தில் விநாசத்திற்கான ஆயத்தங்களும் இடம்பெறுகின்றன. ஸ்தாபனை நடைபெற்றதும் விநாசம் நிச்சயமாக இடம்பெறும். பாபா ஸ்தாபனையை நடாத்துவதற்காகவே வந்திருக்கின்றார் என்றும், இவரின் மூலம் நீங்கள் நிச்சயமாக உங்கள் ஆஸ்தியைப் பெற்றுக்கொள்வீர்கள் என்பதும் உங்களுக்குத் தெரியும். எவ்வாறாயினும், தூண்டுதலால் எதையும் பெற்றுக்கொள்ள முடியாது. உங்கள் ஆசிரியரிடம் அவரின் தூண்டுதலாலேயே நீங்கள் கற்பீர்கள் எனக் கூறுவீர்களா? யாவும் தூண்டுதலினால் நடைபெற முடியுமாயின், ஏன் சிவனின் பிறந்ததினம் கொண்டாடப்படுகின்றது? அவ்வாறாயின், தூண்டுதலினாலேயே அனைத்தையும் செய்யும் ஒரேயொருவரின் பிறந்தநாள் கொண்டாடப்பட வேண்டிய அவசியமே இல்லை. சகல ஆத்மாக்களினதும் பிறந்தநாளும் இருக்கின்றது. சகல ஆத்மாக்களும் சரீரங்களினுள் பிரவேசிக்கின்றார்கள். ஆத்மாவும் சரீரமும் ஒன்றிணைந்து வரும்பொழுதே ஆத்மா ஒரு பாகத்தை நடிக்கின்றார். ஆத்மாவின் ஆதிதர்மம் அமைதியாகும். ஆத்மாவே ஞானத்தைக் கிரகிக்கின்றார் ஆத்மாக்களே நல்ல, தீய சம்ஸ்காரங்களைத் தங்களுக்குள் கொண்டு செல்கின்றார். தந்தையே சுவர்க்கத்தைப் படைப்பவர். அங்கு தூய்மை மாத்திரமே இருக்கும். அங்கு தூய்மையின்மையின் பெயரோ, சுவடோ இல்லை. இதுவே நச்சுக்கடல். இது மிகவும் தெளிவாக விளங்கப்படுத்தப்பட்டுள்ளது. ஆயினும் இது எவரது புத்தியிலும் புகுவதில்லை. எவ்வாறாயினும் உங்களால் எவர் மீதும் குற்றம் சுமத்த முடியாது. நாடகத்தின் பந்தனத்திலேயே அனைவரும் கட்டுண்டு இருக்கின்றார்கள். நீங்கள் மிக உச்சியில் இருந்தே ஏனியில் இருந்த கீழிறங்கி வந்தீர்கள். நாடகத்திற்கு ஏற்ப, நாங்கள் இறங்க வேண்டும். தந்தை கூறுகின்றார்: நீங்கள் இப்பொழுது ஏறுவதற்கான முயற்சியைச் செய்ய வேண்டும். இங்கு 2 தொடக்கம் 4 வருடங்கள் இருந்த பின்னர் கூட சிலர் விழுந்து விடுகின்றார்கள். அதன் பின்னர் தாம் பெரிய தவறு செய்து தமக்குத்தானே தீங்கிழைத்துவிட்டதாக உணர்கின்றார்கள். இது அரைக்கல்பத்திற்கான நோயாகும். இது ஒரு சிறிய விடயமல்ல! நீங்கள் அரைக்கல்பமாக நோயாளிகளாக இருந்தீர்கள். இந்திரிய சுகத்தில் ஈடுபட்டதால்

(போகிகள்) நீங்கள் நோயாளிகள் (ரோகி) ஆகினீர்கள். தந்தை வந்து உங்களை முயற்சி செய்யுமாறு தூண்டுகின்றார். கிருஷ்ணரும் யோகேஸ்வர் என்று அழைக்கப்படுகின்றார். இந்நேரத்தில் நீங்களே உண்மையான யோகிகள் ஆவீர்கள். யோகேஸ்வர் உங்களுக்கு யோகத்தைக் கற்பிக்கின்றார். நீங்கள் ஞானஞானேஸ்வர்களாக இருக்கின்றீர்கள். பின்னர் இராஜ இராஜேஸ்வர்கள் ஆகுவீர்கள். ஞானத்தின் மூலம் நீங்கள் செல்வந்தர்களாகவும் யோகத்தின் மூலம் நீங்கள் நோயற்றவர்களாகவும் என்னென்றும் ஆரோக்கியமானவர்களாகவும் ஆகுகின்றீர்கள். உங்கள் துன்பங்கள் யாவும் அரைக்கல்பத்திற்கு நீக்கப்படும். ஆகவே, இதற்காக நீங்கள் எவ்வளவு முயற்சியைச் செய்யப் போகின்றீர்கள்? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தூய்மையாகுவதற்குச் சரீரமற்று இருப்பதைப் பயிற்சி செய்யுங்கள். ஒரேயொரு தந்தையை நினைவுசெய்கின்ற செய்தியை அனைவருக்கும் கொடுங்கள். உங்கள் சரீரம் உட்பட அனைத்தையும் மறந்துவிடுங்கள்.
2. யோகேஸ்வர் தந்தையிடம் இருந்து யோகத்தைக் கற்று உண்மையான யோகி ஆகங்கள். ஞானத்தின் மூலம் செல்வந்தர்களாகவும் யோகத்தின் மூலம் நோயில் இருந்து விடுபட்டு, என்னென்றும் ஆரோக்கியமானவராக ஆகங்கள்.

ஆசீர்வாதம்: ஒவ்வொரு கற்பித்தலையும் நடைமுறை வடிவில் இட்டு, அதன் அத்தாட்சியைக் கொடுப்பதன் மூலம் கீழ்ப்படிவானவராகவும் காட்சிகளை அருளும் ரூபமாகவும் ஆகுவீர்களாக.

கற்பித்தல்களைத் தங்கள் புத்தியில் வைத்திருக்காமல், நடைமுறை ரீதியில் இடும் குழந்தைகள் ஞான சொரூபமாகவும், அன்பின் சொரூபமாகவும், பேரானந்த சொரூபமாகவும் ஸ்திரமாக நிலைத்திருப்பார்கள். ஒவ்வொரு ஞானக்கருத்தையும் தங்களுக்குள் இடுபவர்களால் புள்ளி வடிவத்தில் ஸ்திரமாக நிலைத்திருக்க முடியும். ஞானத்தைக் கடைவது சுலபம், அதாவது ஞானக்கருத்தைப் பேசுவது சுலபம், ஆனால் அந்த வடிவத்தில் இருந்து ஏனைய ஆத்மாக்களுக்கு அனுபவத்தைக் கொடுப்பது என்பது அத்தாட்சியைக் கொடுப்பதாகும், அதாவது கீழ்ப்படிவானவராகி காட்சிகளை அருளும் ரூபம் ஆகுவதாகும்.

சுலோகம்: மன ஒருமைப்பாட்டுச் சக்தியை அதிகரியுங்கள், அப்பொழுது மனமும் புத்தியும் அலைந்து திரிவது நிறுத்தத்திற்கு வந்துவிடும்.

ஓம் சாந்தி